

МУБАРИЗ КӨМӘКЧИ

«Бакы» ахшам гәзетинин 10 яшы тамам олур. Бу, чох мұһүм вә тарихи бир вахта тәсадүф едир. Бөјүк Октябрын 50 иллижинә һәср олунмуш бајрам тәнтәһәләринин һөвряғы, онун доғурдуғу әмәк жүксәлиши, сijasи вә мә'нави жүксәлиш һәр јердә һисс едилмәкдәдир. Халғымыз үчүн чох әләмәтдәр олан 1967-чи или јеничә баша вурмушут. Бешиллийин үчүнчү или илк гәдәмләрини атыр. Бакы партија тәшкилаты өзүнүн һөвбәти XXXIX конфрансына һазырлашыр.

10 яшы тамам олан, өз охучулары, ичтимаийјет гаршысында јарадычылыг һесабаты верән «Бакы» гәзетинин дә әсас мәзмунуну бу күнләр һәмин мәсәләләр тәшкил едир.

«Бакы» гәзети Бакы әмәкчиләринин арузу илә јарадылмышдыр. Гәзетин илк һәмрәси 1958-чи ил јанва-

рын 10-да чыхмышдыр. О, республикамызын јарым әср вә даһа чох тарихә малик гәзетләри аиләсиндә ән чаһан үзвләрдән биридир. Редаксијанын әсасән кәнчләрдән ибарәт олан коллективни гәзетин симасыны дүрүст мүүјјәнләшдирмәк үчүн хејли ахтарыш апармалы олмушдур. «Бакы» вә ондан тәхминән 6 ил сонра нәшрә башлајан «Баку» ахшам гәзетләринин журналистләри Москвада, Ленинградда, Кијевдә вә өлкәмизин диқәр ири шәһәрләриндә нәшр едилән ахшам гәзетләринин јахшы тәчрүбәсиндән фајдаланараг гәзетин үслубуну мүүјјәнләшдирмишләр. Редаксијанын әмәкдашлары, онун әтрафында олан фәаллар пајтахтымызын һәјатыны һәртәрәfli ишыгландырмаг үчүн јорулмаг билмәдән чалышырлар. Он ил әрзиндә гәзетин әсас мөвзусу партијанын гәрарларында,

једдиллик вә бешиллик планларда гаршыја гојулмуш вәзифәләр, бу вәзифәләри јеринә јетирмәк уғрунда Бакы партија тәшкилатынын, Бакы әмәкчиләринин апардылары мубаризә олмушдур.

Бакы нефтчиләринин вә машынгајыранларынын, ишшаатчыларын вә нефтајыранларын, јүнкүл вә јејинти сәнајеси ишчиләринин әмәк наилијјәтләринә, вәтәнпәрвәрлик тәшәббүсләринә гәзетин сәһифәләриндә кениш јер верилмишдир. Коммунист әмәји зәрбәчиләри вә бригадалары һәрәкатынын мүүссисәләрдә кениш јајылмасы үчүн гәзет бөјүк тәшкилатчылыг иши апармышдыр. Әмәк габагчыларынын гәзет вәсәтәсилә ирәли сүрдүкләри вәтәнпәрвәрлик тәшәббүсләри, фајдалы чағырышлар рәһбәр партија органлары тәрәфиндән дәфәләрлә бәјәнилмиш вә онларың кениш јајылмасы

мәсләһәт көрүлмүшдур. Он ил әрзиндә пајтахтымыз Бакы көзләримиз өнүндә нә гәдәр дәјишмишдир! Онун мәнзил фонду ики дәфәдән чох артмышдыр. Инди Бакынын көзәл метросу, мүүсир үслубда тикилмиш, орижинал архитектураја малик биналары, пајтахтын әтрафына сәпәләнмиш абад «пејк» шәһәрчикләри, өз «көјдәләләри» вардыр. Азәрбајчан ССР Елмләр Академијасынын, В. И. Ленин Мәркәзи Музеји Бакы филиалынын, М. Ф. Ахундов адына республика китабхана-сынын, Бакы Дөвләт Сиркинин јени биналары көзәл архитектура абидәләридир, коммунизм гуран совет адамларынын кәләчәк нәсилләрә төһфәләридир. Бүтүн бунларың салнамәси исә ахшам гәзетләринин сәһифәләриндә әкс етдирилмишдир. Һәјатымызын һәр бир или,

һәр бир күнү фәрәһли һадисәләрлә зәнкиндир. Јеничә гәдәм гојдуғумуз 1968-чи илдә бүтүн совет халгы кими, Бакы әмәкчиләринин дә гаршысында мұһүм вәзифәләр дурур. Бәшәријјетин даһи рәһбәри В. И. Ленинин анандан олмасынын 100 иллижинә, Азәрбајчанда Совет һакимијјәти гурулмасынын јарымәсрлик јубилејинә һазырлыг бөјүк вүс'әт алмышдыр. Бу һазырлыг итгисади вә мәдәни гуручулуғ саһәсиндәки вәзифәләримизлә сых әлағәләндирилир. Ахшам гәзетләринин коллективи, фәһлә мұхбирләри вә мүүллифләри бу мұһүм һадисәләри ишкүзар сурәтдә ишыгландырмаг үчүн бөјүк сәј кәстәрирләр. Мүүсир гәзет итгисадијјат мәсәләләриндән кәнарда дура билмәз. Өлкәмиздә јени планлашдырма вә мадди һәвсәләндирмә системинин, иштәһсалатда әмәјин елми тәшкилинин тәтбиг едилдијиндики күнләрдә мәтбуатын кәсәрли сөзүнә, мәсләһәтләринә, итгисади ислаһатын үстүнлүкләриндән бәһрәләнән габагчы мүүссисәләрин иш

тәчрүбәсини кениш јајмасына бөјүк еһтијач вардыр. Коллективимиз бу мәсәләләри даим диғтәт мәркәзиндә сахламаға, мә'дән, завод, тикинти вә диқәр мүүссисәләрин јени шәрайтдә ишләмәсинә даир ахшам гәзетләринин характеринә мүнәси формаларда јазылар дәрч етмәјә чалышыр. Ән мұһүм вәзифәләримиздән бири — совет адамынын, бизим мүүсиримизин тәлејини, онун дунјакөрүшүнүн формалашмасыны, мәдәни вә интеллектуал сәвијјәсинин жүксәлмәсини мубалиғә вә јаланчы пафоса ујмадан, конкрет һәјат һадисәләри фонунда әкс етдирмәкдир. Он ил әрзиндә «Бакы» гәзетинин сәһифәләриндә мұхтәлиф јашлы, мұхтәлиф пешәли, мұхтәлиф һәјат јолу кечмиш һәмјерлиләримизин тәлеји, дүшүнчәләри, наилијјәтләри һағгында миңләрлә јазы дәрч олунмушдур. «Једдиллийин габагчылары», «Бизим мүүсирләримиз», «Шәһәримизин садә адамлары», «Јарадычы зијалыларымыз», «Сәнин дунјакөрүшүн», «Ахшам дүшүнчәләри» вә с. кими руб-

рикалар охучуларымыза тәһийшдыр. «Бакында узағларда» рубрикасы алтында Вәтәнимизин ән мұхтәлиф кушәләриндә, харичи өлкәләрдә ишләјән һәмјерлиләримизи охучулар танытмыш, онларың азәрбајчанлы адыны һәр јердә жүксәк тутдуғларыны, өз әмәлләри илә республикамызын, Бакымызын шәһрәтини учалтдығларыны ифтихарла хәбәр вермишик. Фәһлә мұхбирләр, фәал мүүллифләр һәр бир мәтбуат органынын дајағыдыр. Редаксијамыз охучуларла јахындан әлағә сахлајыр, онларың арзу, тәклиф вә гејдләрини бөјүк һәвәслә динләјир, лазыми нәтичә чыхармаға чалышыр. Белә гаршылыглы үнсийјәт, мөһрибан мүнәсибәт нәтичәсиндә ахшам гәзетләринин јүзләрлә охучусу инди онун даими јазан мүүллифинә, мұхбиринә чеврилмишдир. Онлар өз јазылары илә пајтахтымызын һәјатынын чошгун аһәнкини гәзетин сәһифәләринә кәтирирләр, гәзетләримизин мөвзу даирәсинин, јазыларымызын чоғрафијасынын кенишләнмәсинә көмәк едирләр.

Ахшам гәзетләринин фәәлијјәтиндә гүсурлар да вардыр. Шәһәримизин итгисади вә мәдәни һәјатынын бир сыра мәсәләләрини, илк партија тәшкилатларынын көрдүкләри ишләри биз һәлә лазымынча ишыгландыра билмирик, керидә галан коллективләри аз тәнғид едирик. Әлијјәриләрә, дөвләт вә халғ малына көз диқәнләрә, дәләдузларә, биркәјашајыш вә әхлағ нормаларыны позанларә гаршы даһа чидди мубаризә апармалыјыг.

Гәзетимизин 10 иллијинин гејд едилмәси коллективимизин үзәринә чох чидди вәзифәләр гојур. «Бакы» вә «Баку» ахшам гәзетләри Бакы партија тәшкилатынын мубариз органы кими өз тәсир гүввәсини, ичтимаи тәрбија гүдрәтини даһа да артырачаг, шәһәримизин әмәкчиләрини коммунизм гуручулуғу вәзифәләрини шәрәфлә јеринә јетирмәк уғрунда мубаризәјә руһландырачагдыр.

Н. ИМАНГУЛИЈЕВ,
«Бакы» вә «Баку» ахшам гәзетләринин редактору.